

rākācandrasamānakāntivadanā nākādhirājastutā  
 mūkānāmapi kurvatī suradhanīnikāśavāgvaibhavam |  
 śrīkāñcīnagarīvihārarasikā śokāpahantrī satām  
 ekā puṇyaparamparā paśupaterākāriṇī rājate ||11 ||

jātā śītalaśailataḥ sukṛtinām dṛśyā param dehinām  
 lokānām kṣaṇamātrasamaṣmaraṇataḥ santāpavicchedinī |  
 āścaryam bahu khelanaṃ vitanute naiścalyamābibhratī  
 kampāyāstaṣasīmni kāpi taṭinī kāruṇyapāthomayī ||12 ||

parāmṛtajharīplutā jayati nityamantaścarī  
 bhuvāmapi bahiścarī paramasaṃvidekātmiḥ |  
 mahadbhiraparokṣitā satatameva kāñcīpure  
 mamānvahamaḥmatirmanasi bhātu māheśvarī ||90 ||

carācarajaganmayīm sakalahṛnmayīm cinmayīm  
 guṇatrayamayīm jagattrayamayīm tridhāmāmayīm |  
 parāparamayīm sadā daśadiśām niśāharmayīm  
 parām satatanmayīm manasi cinmayīm śīlaye ||97 ||

bhavāmbhodhau naukām jaḍimavipine pāvakaśikhā-  
 mamartyendrādīnāmadhimukuṭamuttamaṣsakalikām |  
 jagattāpe jyotsnāmakṛtakavacaḥpañjarapuṭe  
 śukastrīm kāmākṣyā manasi kalaye pādayugalīm ||49 ||

parā vidyā hṛdyāśritamadanavidyā marakata-  
 prabhānīlā līlāparavaśitaśūlāyudhamanāḥ |  
 tamaḥpūram dūram caraṇanatapurandarapurī-  
 mṛgākṣī kāmākṣī kamalataralākṣī nayatu me ||56 ||

samaravijayakoṭī sādhakānandadhātī  
 mṛdugūṇaparipeṭī mukhyakādambavātī |  
 muninutaparipātī mohitājāṇḍakoṭī  
 paramaśivavadhūṭī pātu mām kāmakoṭī ||101 ||

yasyā vāṭī hṛdayakamalaṃ kausumī yogabhājāṃ  
 yasyāḥ pīṭhī satataśīśirā śīkarairmākarandaiḥ |  
 yasyāḥ peṭī śrutiparicalanmauliratnasya kāñcī  
 sā me somābharaṇamahīṣī sādhayetkāṅkṣitāni ||77||

kuṇḍali kumāri kuṭile caṇḍi carācarasavitri cāmuṇḍe |  
 guṇini guhāriṇi guhye gurumūrte tvāṃ namāmi kāmākṣi ||46||

abhidākṛtirbhidākṛtiracidākṛtirapi cidākṛtirmātaḥ |  
 anahantā tvamahantā bhramayasi kāmākṣi śāśvatī viśvam ||47||

antarapi bahirapi tvāṃ jantutaterantakāntakṛdahante |  
 cintitasantānavatāṃ santatamapi tantanīṣi mahimānam ||98||

girāṃ dūrau corau jaḍimatimirāṇāṃ kṛtajaga-  
 tparitrāṇau śoṇau munihṛdayalīlaikanipuṇau |  
 nakhaiḥ smerau sārau nigamavacasāṃ khaṇḍitabhava-  
 grahonmāḍau pāḍau tava janani kāmākṣi kalaye ||44||

japālakṣmīśoṇo janitaparamajñānanalinī-  
 vikāsavyāsaṅgo viphalitajagajjāḍyagarimā |  
 manaḥpūrvādriṃ me tilakayatu kāmākṣi tarasā  
 tamaskāṇḍadrohī tava caraṇapāthojaramaṇaḥ ||17||

varīvartu sthemā tvayi mama girāṃ devi manaso  
 narīnartu prauḍhā vadanakamale vākyalaharī |  
 carīcartu prajñājanani jaḍimānaḥ parajane  
 sarīsartu svairāṃ janani mayi kāmākṣi karuṇā ||48||

nīlo'pi rāgamadhikaṃ janayanpurāreḥ  
 lolo'pi bhaktimadhikāṃ dṛḍhayannarāṇām |  
 vakro'pi devi namatāṃ samatāṃ vitanvan

kāmākṣi nṛtyatu mayi tvadapāṅgapātaḥ ||16||

atyantaśītalamatandrayatu kṣaṇārdham  
astokavibhramamanaṅgavilāsakandam |  
alpasmitādṛtamapārakṛpāpravāham  
akṣiprarohamacirānmayi kāmakoṭi ||24||

kaivalyadāya karuṇārasakiṅkarāya  
kāmākṣi kandalitavibhramaśaṅkarāya |  
ālokanāya tava bhaktaśivaṅkarāya  
mātarnamo'stu paratantritaśaṅkarāya ||47||

samsāragharmaparitāpajuṣāṃ narāṇāṃ  
kāmākṣi śītalatarāṇi tavekṣitāni |  
candrātapanti ghanacandanakardamanti  
muktāguṇanti himavāriṇiṣecananti ||77||

bāṇena puṣpadhanuṣaḥ parikalpyamāna-  
trāṇena bhaktamanasāṃ karuṇākareṇa |  
koṇena komaladṛśastava kāmakoṭi  
śoṇena śoṣaya śive mama śokasindhū ||94||

ajñātabhaktirasamaprasaradviveka-  
matyantagarvamanadhītasamastaśāstram |  
aprāptasatyamasamīpagataṃ ca mukteḥ  
kāmākṣi naiva tava spṛhayati dṛṣṭipātaḥ ||100|| | |

indhāne bhavavītrihotranivahe karmaughacaṇḍānila-  
pauḍhimnā bahulīkṛte nipatitaṃ santāpacintākulam |  
mātarmāṃ pariṣiṅca kiñcidamalaiḥ pīyūṣavarṣairiva  
śrīkāmākṣi tava smitadyutikaṇaiḥ śaiśiryalīlākaraiḥ ||94||

karpūrairamṛtairjagajjanani te kāmākṣi candrātapaiḥ  
muktāhāraguṇairmṛṇālavayairmugdhasmitaśrīriyam |  
śrīkāñcīpuranāyike samatayā samstūyate sajjanaiḥ

tattādr̥nmama tāpaśāntividhaye kiṃ devi mandāyate ||24||

cetaḥ śītalayantu naḥ paśupaterānandajīvātavo  
namrāṇāṃ nayanādhvasīmasu śaraccandrātapopakramāḥ |  
saṃsārākhyasaroruhākarakhalikāre tuṣārotkarāḥ  
kāmakṣi smarakīrtibījanikarāstvanmandahāsāṅkurāḥ ||31||

sūtiḥ śvetimakandalasya vasatiḥ śṛṅgārasāraśriyaḥ  
pūr̥tiḥ sūktijharīrasasya laharī kāruṇyapāthonidheḥ |  
vāṭī kācana kausumī madhurimasvārājyalakṣmyāstava  
śrīkāmakṣi mamāstu maṅgalakarī hāsaprabhācāturī ||85||

krīḍālolakṛpāsaroruhamukhīsaudhāṅgaṇebhyaḥ kavi-  
śreṇīvākparipāṭikāmṛtajharīsūtīgr̥hebhyaḥ śive |  
nirvāṇāṅkurasārvabhaumapadavīsiṃhāsanebhyastava  
śrīkāmakṣi manojñamandahasitajyotiṣkaṇebhyo namaḥ ||100||

kavitvaśrīmiśrīkaraṇanipuṇau rakṣaṇacaṇau  
vipannānāṃ śrīmannalinamasṛṇau śoṇakiraṇau |  
munīndrāṇāmantahkaraṇaśaraṇau mandasaraṇau  
manojñau kāmakṣyā duritaharaṇau naumi caraṇau ||73||

parasmātsarvasmādapi ca parayormuktikarayoḥ  
nakhaśrībhirjyotsnākalitatulayostāmratayayoḥ |  
nilīye kāmakṣyā nigamanutayornākinatayoḥ  
nirastapronmīlannalinamadayoreva padayoḥ ||74||

raṇanmañjīrābhyāṃ lalitagamanābhyāṃ sukṛtināṃ  
manovāstavyābhyāṃ mathitatimirābhyāṃ nakharucā |  
nidheyābhyāṃ patyā nijaśirasi kāmakṣi satataṃ  
namaste pādābhyāṃ nalinamṛdulābhyāṃ girisute ||96||

yaśaḥ sūte mātarmadhurakavitāṃ pakṣmalayate  
śriyaṃ datte citte kamapi paripākaṃ prathayate |

satāṃ pāśagranthiṃ śithilayati kiṃ kiṃ na kurute  
prapanne kāmākṣyāḥ praṇatiparipāṭī caraṇayoḥ ||99||

manīṣāṃ māhendrīṃ kakubhamiva te kāmapi daśāṃ  
pradhatte kāmākṣyāścaraṇataruṇādityakiraṇaḥ |  
yadīye samparke dhṛtarasamarandā kavayatāṃ  
parīpākaṃ dhatte parimalavatī sūktinalinī ||100||

bhuvanajanani bhūṣābhūtacandre namaste  
kaluṣāsamani kampātīragehe namaste |  
nikhilanigamavedye nityarūpe namaste  
paraśivamayi pāśacchedahaste namaste ||99||

mūkasāram sampūrṇaṃ